



Minuti tat-18 il-laqgħa tas-sitt Kunsill Lokali Għarb li  
saret nhar il-Erbgħa 13 ta' Ottubru, 2010. Il-laqgħa nbdiethin 5.45pm.

**Prezenti:**

Sindku  
Vici-Sindku  
Kunsillier

**Membri:**

David Apap  
Raymond Cassar  
Lisa Marie Brooke  
Emanuel Muscat  
Carmen Vella

**Ufficjali:**

Segretarju Ezekuttiv      Joanne Attard

**1. Approvazzjoni tal-Minuti tas-16 u 17 il-laqgħa.**

1.1 Il-Minuti tas-16 u 17 il-laqgħa gew approvati unanimament u iffirmati mis-Sindku u Segretarju Ezekuttiv bħala dokument korrett.

**2. Kwotazzjonijiet ornamenti tal-Milied u xogħol ta' bini bil-gebel u l-konkos fic-Centru Civiku.**

2.1 Infethu l-kwotazzjonijiet li għalqu fit-28 ta' Settembru, 2010. Giet sottomessa kwotazzjoni waħda magħluqa mingħand Noel Attard li qed joffri dekorazzjoni tal-Milied sintetici għall-uzu ta' barra f'zewg qisien differenti. Giet trattata wkoll kwotazzjoni mingħand Luke Fenech li bagħat il-kwotazzjoni tiegħu permezz tal-email. Wara li ra z-zewg kwotazzjonijiet il-Kunsill ra li s-sigar offriti minn Luke Fenech mhumiex addattati għal barra. Il-Kunsill qabel li għandu jikkuntattja lil Noel Attard u jivverifika jekk is-sigra tilhaqx tasal fil-hin. Il-Kunsill għandu jara wkoll jekk il-pjazza tilhaqx tkun lesta. Jekk le is-sigra m'għandhiex tinxtara din is-sena.

2.2 Infethu l-kwotazzjonijiet li għalqu fit-28 ta' Settembru, 2010. Giet sottomessa kwotazzjoni waħda mingħand Sammy Spiteri Construction. Il-Kunsill qabel li din għandha tigi mgħoddija lill-Perit tal-Kunsill sabiex jikkonferma jekk ir-rati humiex gusti. Fil-kaz li l-Perit jaqbel ma dawn ir-rati il-Kunsill qabel li għandu jagħti il-go ahead lill-kuntrattur biex jagħmel ix-xogħol ta' bini fil-btiehi li jinsabu wara l-ufficini tal-Kunsill. Il-Kunsill qabel illi l-ufficini l-godda tal-Kunsill għandhom ikunu maqsumin b'partitions tal-hgieg. Il-Kunsill qabel li l-finish ta' gewwa għandu jkun fuq il-fil. Il-Kunsill qabel li l-hitan bejn il-btiehi tal-Kunsill u tal-iskola għandhom jinbnew b'gebel gdid minn isfel. Il-Kunsill qabel li għandhom jintalbu kwotazzjonijiet għall-gebel.

## **Pagna 2 Minuti tat-18 laqgha**

### **3. Skema Energija Alternattiva – Offerta P.V.s**

- 3.1 Il-Kunsill tratta l-offerti li kienu intefghu taht is-sejha ghall-offerta bir-referenza 05/10 u s-sommarju tal-offerti mitfugha li kien thejja mill-Ing. Mario Galea. Il-Kunsill qabel li jawardja din l-offerta lil Calleja & Formosa Energy Saving sabiex ikun jista' jigi implimentat il-progett Energy for the Council, Education for the Children li permezz tieghu il-Kunsill gie allokat €6800 mill-iskema Energy Saving biex tigi stallata sistema ta' pannelli fotovoltajici.

### **4. Skema Accessibilita' – Offerta ghall-Lift.**

- 4.1 Is-Sindku spjega illi l-offerenti intalbu kjarifici kif maqbul f'laqgha precedenti u intalbu jaghtu prezz ta' lift b'zewg stops.
- 4.2 Il-Kunsill tratta iz-zewg sottomissjonijiet minghand Topserv Complete Lifts u Groffe Elevator Services Ltd. Gie innutat illi z-zewg offerenti l-ohra SS Lifts Ltd u Central Trading Co. Ltd. ma ghamlux sottomissjoni. Il-Kunsill qabel ma l-irhas offerta sottomessa minn Topserv Complete Lifts.

### **5. Attivita' b'risq il-Malta Community Chest Fund**

- 5.1 Il-Kunsill iddiskuta il-korrispondenza Memo 126/2010 mid-Dipartiment tal-Gvern Lokali fejn il-Kunsilli Lokali gew imhegga jorganizzaw attivitajiet b'risq il-Malta Community Chest Fund. Il-Kunsill qabel unanimament li jorganizza attivitajiet il-Hadd 21 ta' Novembru, 2010. Dawn jikkonsistu f'car booth sale, car wash bil-kollaborazzjoni tal-kumitat taz-zaghzagħ kif ukoll Maratona. Is-Sindku spjega illi l-kumitat li jorganizza il-Maratona tax-Xaghra accetta li jaghti daqqa t'id lill-Kunsill fl-organizzazzjoni ta' din il-Maratona, u talbu ghotja zghira ta' dan is-servizz. Il-Kunsill qabel unanimament.
- 5.2 Manuel Muscat issuggerixxa illi jingab is-suq tal-bdiewa li jsir ta' Qali. Il-Kunsill qabel li jikkuntattja lill-organizzaturi dwar il-possibilita li s-suq isir l-Gharb fil-21 ta' Novembru.
- 5.3 Is-Sindku informa lill-Kunsill illi huwa kellu kuntatt mal-organizzazzjoni tat-Tug of War ta' Malta li jixtiequ li jigu u jiehd u sehem fit-tug of war fl-Gharb u li l-Kunsill ser ikun il-punt ta' referenza tagħhom gewwa Ghawdex.
- 5.4 Is-Sindku informa lill-Kunsill illi hemm proposti ta' gemellaggi lill-Kunsill ma Cinque Terre fl-Italja kif ukoll lokalita' qrib Lourdes fi Franza.
- 5.5 Gie spjegat illi saret applikazzjoni għall-fondi tat-town twinning biex delegazzjoni minn Quadrelle tkun tista' zzur l-Gharb f' Seher il-Punent 2011.

### **Pagna 3 Minuti tat-18 laqgħa**

5.6 Lisa Brooke issuggeriet illi ssir kompetizzjoni tal-brilli f' Seher il-Punent 2011.

### **6.0 Attivitajiet ta' tindif/Inizjattivi Green MT.**

- 6.1 Il-Kunsill iddiskuta l-inizjattivi li ser jittiehdu mill-Kunsill f'kollaborazzjoni ma Green MT. Wahda mill-inizjattivi hija kampanja edukattiva fejn rappreżentanti ta' Green MT flimkien ma rappreżentant mill-Għaqdiet lokali Għarb ser iduru bieb bieb biex jagħtu informazzjoni u jqassmu boroz tas-serapazzjoni lir-residenti. Din ser tibda f'Novembru, 2010.
- 6.2 Is-Sindku spjega illi s-samples tal-litter bins li Green MT ser tipprovdi għar-residenzi kollha għadhom ma waslux. Il-Kunsill qabel li r-residenti għandhom iħallu depozitu fuq il-bins u li għandha tkun cara għar-residenti li l-iskart li jkun gol bin biss ser jingabar.
- 6.3 Manuel Muscat ippropona illi fl-ufficju tal-Kunsill għandhom jigu introdotti bins tar-riciklagg. Is-Sindku spjega illi dawn ukoll ser ikun pprovduti mill-Green MT.
- 6.4 Is-Sindku spjega illi inizjattiva ohra sabiex ir-residenti ikunu aktar inkoraggati jisseparaw hija t-tqassim ta' boroz għal skart normali li jkunu mibdula ma materjal riciklabbli. Saret diskussjoni fit-tul dwar l-aħjar mod kif għandha tigi implimentata din l-iskema. Gie deciz illi darbtejn fix-xahar *at random* il-kollekturi tal-iskart ser iqassmu tokens lil persuni li jkunu hargu il-borża tal-iskart isseparat. It-token imbagħad jissarf fuq boroz mingħand hwienet tal-merca lokali.
- 6.5 Il-Kunsill qabel unanimament illi residenzi kummercjali jingħataw zewg bins minflok wiehed.
- 6.6 Il-Kunsill iddiskuta attivita' ta' tindif f' Wied il-Mielah bil-kollaborazzjoni tal-Għaqdiet Lokali Għarb bħala wahda mill-inizjattivi ta' Premju Lokalitajiet Indaf li għalih il-Kunsill gie allokati €400.00 bħala assistenza finanzjarja.
- 6.7 Lisa Brooke gibdet l-attenzjoni dwar id-diversi sigar tal-bougamville madwar il-lokalita' li jinsabu imhawwla fuq il-bankina. Is-Sindku spjega illi din il-materja ma taqax taht il-kontroll tal-MEPA izda tal-Gwardjani Lokali. Il-Kunsill qabel li għandu jinkariga lill-gwardjani lokali sabiex jagħti avviz lil kull min għandu sigar li qed jostakolaw il-bankina jew li huma ta' periklu għat-traffiku.



#### **Pagna 4 Minuti tat-18 laqgha**

- 6.8 Is-Sindku ppropona li soluzzjoni ohra ghal din il-problema tas-sigar tista' tkun li l-Kunsill jaghmel bye law. Lisa Brooke qalet li l-Kunsill ghandu l-ewwel jivverifika jekk dawn is-sigar humiex illegali. Il-Kunsill ghalhekk qabel li ghandu jivverifika mal-pulizija jekk dawn is-sigar jammontawx ghal xi haga illegali u jekk jirrizulta li dawn mhumieq illegali ghandha tigi esplorata il-possibilita' li ssir bye-law li tirregola it-tahwil ta' sigar mal-faccati tad-djar u fuq il-bankina.
- 6.9 Il-Kunsill iddiskuta is-sigra li hemm mal-faccata tal-muzew ta' Karmni Grima fi Triq l-Gharb. Il-Kunsill qabel li ghandu jigbed l-attenzjoni tar-Rettur ta' Pinu u jekk ma tittihidx azzjoni is-sigra ghandha tinzabar min naha tal-Kunsill.
- 6.10 Il-Kunsill iddiskuta dwar is-sigar imhawwla fil-bankina fi Triq Tumas Cassar. Il-Kunsill qabel li dawn ghandhom jitnehhew peress li huma perikolu.

#### **7.0 Attivitajiet tal-Milied 2010.**

- 7.1 Il-Kunsill qabel unanimament li ghandha ssir l-attivitajiet socjali ghat-tfal marbuta ma Halloween. Din ghandha ssir fl-1 ta' Novembru, 2010.
- 7.2 Il-Kunsill qabel li ghandu jzomm laqgha introduttorja mal-Arcipriet il-gdid tal-parrocca Fr Sultana kif ukoll laqgha ma l-Arcipriet Gauci li wasal fi tmiem il-kariga tieghu. Il-Kunsill qabel li ghal din il-laqgha ghandhom jigu mistiedna anke l-ghaqdiet lokali. Il-Kunsill qabel ukoll li ghandu jinghata rigal ta' tifikira min naha tal-Kunsill lill-Arcipriet Gauci.
- 7.3 Saret diskussjoni dwar l-attivitajiet socjali ghat-tfal li s-soltu ssir fi zmien il-festi tal-Milied u ssir f'kollaborazzjoni mal-parrocca. Kien diskuss jekk din l-attivitajiet ghandhiex tibqa ssir mal-parrocca jew inkella jekk tigix organizzata mill-Kunsill wahdu. Il-Kunsill qabel li peress li din il-materja ghandha tkun diskussa mal-arcipriet il-gdid biex tittiehed il-veduta tieghu ukoll.
- 7.4 Il-Kunsill qabel ukoll li ghandha tinzamm l-attivitajiet socjali ghall-membri tal-Kunsill liema attivitajiet hija regolata permezz ta' Memo ricenti mohrug mid-Dipartiment tal-Gvern Lokali.
- 7.5 Il-Kunsill qabel ukoll li ghandha tinzamm harga ghall-anzjani ghal Malta li ssoltu ssir fil-Harifa u li ghandu jigi ppublikat l-avviz relatat. Il-Kunsill qabel li tkun idea tajba jekk tinzamm harga ohra fi zmien qrib il-Milied meta jkun hemm id-dwal tal-Milied mixghulin.

## **Pagna 5 Minuti tat-18 laqgħa**

7.6 Il-Kunsill qabel unanimament li għandu jigi ppublikat Lehen il-Punent f'Dicembru u għandhom jigu kkuntattjati l-ghaqdiet lokali sabiex jagħmlu messagg għal fuq il-fuljett. Il-Kunsillieri wkoll gew mitluba ihejju l-messagg tagħhom għal fuq il-fuljett.

7.7 Il-Kunsill qabel unanimament li bhas-snin precedenti għandhom jinzammu l-kompetizzjonijiet tal-Milied għall-isbah presepju u l-isbah tieqa mzejna.

7.8 Il-Kunsill qabel ukoll li għandu jinzamm kors dwar il-presepju u iehor tal-hjata u għalhekk għandu johrog l-avviz relatat.

7.9 Il-Kunsill iddiskuta dwar ic-changing rooms fejn is-Sindku spjega illi x-xogħol tal-membrane u provvista tal-madum fuq is-saqaf tal-kumplex qed isiru mill-Gvern Centrali.

7.10 Is-Sindku ppropona illi l-Kunsill johloq gazzetta ta' qies A3 li jkun fiha nofs bil-Ingiliz u nofs bil-Malti biex tintuza għan-notifiki u avvizi tal-Kunsill kif ukoll xi avvizi li jkunu jixtiequ jagħmlu l-ghaqdiet lokali. Il-Kunsill qabel unanimament.

## **8. Approvazzjoni ta' hlasijiet.**

8.1 Il-Kunsill approva unanimament l-iskeda ta' pagamenti annessa liema skeda giet iffirmata mill-membri kollha prezenti.

## **9. Korrispondenza u materji ohra.**

9.1 Giet diskussa Triq 29 ta' Awissu, 1679 fejn hemm problema li din it-triq tkun dejjem imblukkata b'karozza li jkunu pparkjati go fiha. Is-Sindku spjega illi ir-residenti ma kinux accettaw li tabelli ta' no parking jehlu mal-faccati tad-djar tagħhom. Il-Kunsill qabel li jinkariga lill-gwardjani lokali sabiex jagħtu twissijiet.

9.2 Manuel Muscat staqsa jekk fl-Għarb hawnx sinjali sofor mingħajr permess. Is-Sindku talbu sabiex jekk għandu dubju fuq xi sinjali jigbed l-attenzjoni dwarhom u spjega illi s-sinjali mhux dejjem isiru min naha tal-Kunsill izda jista' jagħti l-kaz li dawn isiru min naha tal-Ministeru jew xi Dipartiment.

9.3 Giet t-trattata il-korrispondenza segwenti:

9.4 Mill-MEPA talba għal hlas ta' €1113.08 bhala hlas dovut fuq l-applikazzjoni ta' l-installazzjoni ta' PV panels. Il-Kunsill qabel unanimament illi dan il-hlas għandu jsir.

**Pagna 6 Minuti tat-18 laqgha**

- 9.5 Minghand Franklyn Cauchi li qed juri l-interess li jibda jieh u hsieb il-website tal-Kunsill Lokali għall-prezz ta' €250.00. Il-Kunsill qabel unanimament li jgħid li is-servizz attwali ma Dr Tech u jidhol fi ftehim ma Franklyn Cauchi.
- 9.6 Gie trattat il-ftehim li gie iffirmat mis-Sindku għan-nom tal-Kunsill li permezz tiegħu il-Kunsill sar firmatarju tal-European Cities Against Drugs Resolution.
- 9.7 Minghand Evelyn Bonnici, dwar il-partecipazzjoni ta' tfajla Ghawdxija Sarah Bonnici bħala backing vocalist fil-finali tal-Junior Eurosong. Il-Kunsill qabel li jgħid li Sarah Bonnici sabiex tagħti servizz ta' kant f'xi attivita' kulturali tal-Kunsill u jhallasha ta' dan is-servizz.
- 9.8 Il-Kunsill qabel unanimament li għandhom jissewewwew blajjet miksuri fi Triq il-Madonna tal-Virtut.
- 9.9 Il-Kunsill iddiskuta dwar il-patches kbar li jinhtieg li jsiru fi Triq Birbuba, Triq Mongur u Triq il-Madonna tal-Virtut. Il-Kunsill qabel li jekk ir-Road Construction jibqgħu ma jgħamlux ix-xogħol għandu jgħadd kuntrattur ieħor biex jgħamel dan ix-xogħol.
- 9.10 Il-Kunsill iddiskuta dwar ix-xogħolijiet tal-WSC konnessi mal-master plan tad-dranagg fejn is-Sindku spjega illi intlaħaq ftehim bejn il-WSC u l-kuntrattur. Gie spjegat illi l-main tal-ilma tal-pjazza ser jinbidel u minn pjazza Gerano sa Wied il-Mielah triq issir trinka oħra. Il-Kunsill iddiskuta wkoll dwar il-kanal tal-ilma mill-Pjazza sa Pjazza Gerano fejn gie imqajjem il-fatt illi dan il-kanal mhux jilqa' ilma peress li l-kanal ma fihx grajjed. Il-Kunsill qabel li din il-problema għandha tkun indirizzata max-xogħol tar-resurfacing ta' Triq Frenc ta' l-Għarb billi jsiru it-tappieri.
- 9.11 Il-Kunsill qabel li għandha tinhareg l-offerta għat-tpoggija tal-paving fil-pjazza kif ukoll fil-bankini fi Pjazza Gerano. Dwar l-offerta tal-materjal ta' pavimentar l-offerta numru 03/10 il-Kunsill qabel li l-oħros offerta hija dik ta' JCR Ltd. Il-Kunsill qabel illi l-bankini għandhom isiru mill-materjal fuq tonalita' griza.
- 9.12 Mill-Enemalta dwar applikazzjonijiet għall-provvista temporanja ta' elettriku.
- 9.13 Mill-ETC dwar allokkazzjoni ta' zewg partecipanti ta' l-iskema Xogħol fil-Komunita' mal-Kunsill. Is-Sindku spjega illi dawn ma pprezentawx ruħhom għax-xogħol u l-ETC gew infurmati b'dan.



**Pagna 7 Minuti tat-18 laqgħa**

- 9.14 Mill-UISET dwar Carve-a-Pumpkin National Contest.
- 9.15 Mill-MEPA applikazzjonijiet godda għal permess ta' żvilupp: PA2912/10, PA1681/08, PA3130/10, PA2900/10. Notifika ta' laqgħa tal-board tal-MEPA biex tiddetermina PC0028/19.
- 9.16 Mill-Ministeru għal Għawdex dwar il-kors tal-Università tat-tielet eta f'Għawdex.
- 9.17 Mid-Dipartiment tal-Gvern Lokali:-
- 9.18 Korrispondenza fejn il-Kunsill gie infurmat illi il-korsijiet lifelong learning taht l-iskema ta' għajjnuna finanzjarja għal lokalitajiet mhux ser isiru fl-Għarb peress li ma rregistrawx numru bizzejjed ta' partecipanti.
- 9.19 Korrispondenza dwar stedina għal-intervista dwar inizzjattivi u attivitajiet tal-Kunsill li kellha ssir fl-14 ta' Ottubru. Gie spjegat illi din l-attività giet posposta.
- 9.20 Korrispondenza dwar Premju Nazzjonali għall-Appogg lill-Intrapriża u Premju Gieħ għall-Artigjanat Malti.
- 9.21 Korrispondenza mill-Assocjazzjoni tal-Kunsilli Lokali dwar stedina ta' partecipazzjoni fi programm live 'Affari tagħna' il-Gimgha 15 ta' Ottubru, 2010 li ser jitratta l-Kunsilli Lokali.
- 9.22 Mingħand GBA Ships dwar il-vapur edukattiv/kulturali/karitattiv *MV Logos Hope* li ser ikun Malta.
- 9.23 Mill-Valletta Living History dwar attrazzjoni turistika għewwa Valletta.
- 9.24 Mill-ETC dwar skema ta' sussidju għal tahrig.
- 9.25 Mill-Biblijoteka Nazzjonali dwar il-Malta Book Fair 2010.
- 9.26 Mill-Kumitat Festa Vizitazzjoni ringrazzjament lill-Kunsill tal-partecipazzjoni tal-kumitat fl-attivitajiet ta' Seher il-Punent.
- 9.27 Minn Hags invit għall-konferenza Playing Field Equipment and Child Safety, Playing fields for Disability and Outdoor Fitness.
- 9.28 Il-Kunsill iddiskuta il-Public Private Partnership dwar toroq u qabel li għandha ssir talba lid-Dipartiment Gvern Lokali sabiex minn dik l-iskema isiru it-toroq li jinhtiegu isiru bit-tieni kisja.

**Pagna 8 Minuti tat-18 laqgħa**

- 9.29 Il-Kunsill iddiskuta dwar Triq ta' Pinu. Is-Sindku spjega illi l-permess tat-trenching huwa mizmum mill-Kunsill peress li certu xogħolijiet li kellhom isiru mill-Ministeru għal Għawdex fi Triq Sdieri għadhom ma sarux. Il-Kunsill qabel unanimament.
- 9.30 Il-Kunsill iddiskuta il-proposta ta' traffic management fi-Għarb proposta minn Byorn Bonello.
- 9.31 Manuel Muscat staqsa dwar il-manutenzjoni tal-mini pitch. Is-Sindku spjega illi dan ix-xogħol kien ga approvat mill-Kunsill u sar ricentement permezz tal-kwotazzjoni li kienet approvata mill-Kunsill.
- 9.32 Is-Sindku spjega illi iz-zagħzagħ li juzaw il-mini pitch qed jitolbu illi jsir fence madwaru. Is-Sindku spjega illi stima apossimattiva tammonta għal €6000. Il-Kunsill qabel unanimament li tohrog offerta għall-fencing.
- 9.33 Il-Kunsill iddiskuta il-playing field fi Triq Tumas Cassar fejn gie spjegat illi x-xogħol ser jibda u qed jigi koordinat mill-Perit Carmelo Borg u l-kuntrattur Bugeja Bros Ltd.
- 9.34 Il-Kunsill qabel unanimament li għandhom jinhargu kwotazzjonijiet/offerti segwenti:

Librerija – skema għall-kotba u servizzi ancillari ohra

Għamara tal-Ufficju

Air Conditions

Divizjonijiet tal-hgieg

Gbir ta' skart domestiku – Il-Kunsill qabel li jippublika din l-offerta wahdu jekk ma jkunx hemm koperazzjoni miz-zewg Kunsilli l-ohra li magħhom kienet se ssir shubija fil-hrug ta' din l-offerta

Knis tat-toroq urbani – hawnhekk il-Kunsill qabel li din l-offerta għandha tohrog mhux biex telemina is-servizz ezistenti mogħti mid-Dipartiment Indafa Pubblika iżda b'zieda ma dan is-servizz.

Rapport dwar sostenibilita'

Offerti relatata mal-progett taht Mizura 323

Offerti għar-restawr tan-nicec li ser jsiru permezz tal-iskema tar-restawr ta' postijiet storici zgħar.

Il-Kunsill iddiskuta dwar is-servizz tal-Avukat u tal-Perit fejn dawn l-offerti ukoll waslu biex jergħu johorgu. Dwar is-servizz tal-Avukat il-Kunsill iddiskuta l-fatt li matul l-aħħar tlett snin ma tantx intuza dan is-servizz u ma sarux pagamenti. Dwar is-servizz tal-Perit il-Kunsill qabel illi jittiehed il-



**Pagna 9 Minuti tat-18 laqgħa**

parir tad-Dipartiment tal-Gvern Lokali jekk din l-offerta tinhtiegħ li terga' tinhareg jew le peress li l-Perit huwa ga involut f'diversi progetti tal-Kunsill li għadhom fi stadju ta' tfassil. Il-Kunsill iddiskuta il-possibilita' illi certu xogħol ta' servizzi professjonali mehtiega jingħata fuq bazi ad hoc biex ikun zgurat li ma jkunx hemm kunflitt ta' interess u li certu xogħol jingħata fil-hin.

Il-laqgħa spiccat hin 9.15pm.



Konfermatu minn

David Apap  
Sindku



Joanne Attard  
Segretarju Ezekuttiv